



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 481

It-Tlieta, 19 ta' Dicembru, 2017

Il-Kunsilli Lokali Ta' Kerċem iltaqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fis-6.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard - Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3):

David Mizzi – Kunsillier
Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

481.1 Qari tal-ittri ta' apologiji

481.1.1 Is-Sur David Mizzi bagħat email fejn informa lis-Segretarju Ezekuttiv illi jinsab ma jiflahx u għalhekk qed jitlob li jkun skuzat mil-laqgħa. Il-Kunsill accetta din it-talba.

481.1.2 L-Ambaxxatur Lokali għaz-Zghazagh qiegħda tkun assenti b'apologija wara li kienet infurmat lill-Kunsill illi ma tistgħax tattendi aktar għal-laqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bhala 'Assenti b'Apologija'. Il-Kunsill jaqbel ma' dan.

481.2 Kunsiderazzjoni u Approvazzjoni tal-Minuti

Inqraw il-minuti tal-laqgħat numri 479 u 480 u gew approvati u ffirmati mis-Sindku u mis-Segretarju Ezekuttiv.

481.3 Komunikazzjoni mis-Sindku

481.3.1 Is-Sindku għarraf lill-Kunsill illi Dr Joshua Grech għamel l-oggezzjoni f'isem il-Kunsill dwar il-kaz Marks vs Sacco kif kien gie deciz mill-Kunsill. Kopja ta' din l-oggezzjoni intbghatet lil-Awtorita' tal-Artijiet peress li huma l-Awtorita' koncernata.

481.3.2 Ircevejna email minghand is-Sur George Sacco fejn irringrazzja lill-Kunsill talli tah ic-cans jitkellem fil-laqgħa fejn giet diskussa l-materja dwar il-kwistjoni ta' Triq Frangisk u Roza Camilleri. Minn naha tagħna nfurmajnieh li saret l-oggezzjoni.

481.3.3 Is-Sur David Mizzi bagħat email lill-Kunsill nhar is-7 ta' Dicembru 2017 fejn gibed l-attenzjoni illi l-Kunsill għandu jerga' jara l-*area* in kwistjoni fi Triq Frangisk u Roza Camilleri hijiex tassew tal-Gvern. Peress li l-Kunsill kien diga' ha decizjoni illi ssir oggezzjoni dwar dan il-kaz, u barra minn hekk, kien diga' kiseb bil-miktub illi din l-*area* hija art tal-Gvern, l-oggezzjoni saret kif kienet gie diga' deciz fis-6 ta' Dicembru 2017.

481.3.4 Ircevejna email minghand St Francis School fejn talbu illi bhala parti minn proġett li hadet din l-iskola, ser ikollhom xi sigar zghar fil-futur qarib u jixtiequ li jhawluhom fi Gnien il-Familja. Il-Kunsill accetta din it-talba.

481.3.5 Is-Sindku għarraf illi wahda mill-cameras li ser isiru mill-Kunsill ser tehel mad-dawl tal-kamra tal-WSC li tinsab fi Triq Qasam San Gorg. Għamilna talba lil-WSC u ma sabux oggezzjoni.

481.3.6 Il-Kunsill għamel talba lill-Ministeru għal Għawdex sabiex jinqalgħu s-sigar tal-Oleander li hemm fi Triq Santa Katerina tal-Qabbieza u nkunu nistgħu nnaddfu l-madwar. Barra minn hekk saret talba ohra sabiex jitnaddaf il-wied wara s-sigar ta' Triq Qasam San Gorg. Hadna twegiba minn Eko Għawdex illi ser jghinuna huma.

481.3.7 Ircevejna korrispondenza minghand TM illi l-flexible bollards li konna applikajna għalihom fil-kantuniera int u niezeli Triq Kercem ma gewx accettati. TM issuggeriet li ssir bankina minflok u għalhekk tlabna lill-Ministeru għal Għawdex sabiex ningħataw il-materjal u accettaw li jtuna.

481.3.8 Ircevejna email minghand il-librara Verina Spiteri fejn qed titlob il-hlas għal 5 siegħat *overtime* sabiex marret Malta tixtri l-kotba. Il-Kunsill ma sabx oggezzjoni.

481.4 PA 2582/07 - To rehabilitate quarry for agricultural use, site at Ta' Habel Lazz, I/o Kercem (Gozo)

Is-Sindku għarraf lill-Kunsill illi nhar is-7 ta' Dicembru meta kien hemm id-decizjoni mill-Planning Authority dwar da nil-permess, is-Sindku, f'isem il-Kunsill Lokali Ta' Kercem, ha vot kontra dan l-istess permess. Ghalkemm il-permess hareg xorta wahda, il-Kunsill Lokali semma lehnu dwar din il-problema li ilha għaddejja snin twal. Minn hawn, il-Kunsill ser jibqa' jissielet sabiex din il-problema tissolva.

481.5 Laqgħa mal-Planning Authority

Is-Sindku qal li saret laqgħa mal-Planning Authority nhar il-15 ta' Dicembru 2017 li għaliha attendew is-Sindku, ic-Chairperson u s-Segretarju Eżekuttiv flimkien mas-CEO Johann Buttigieg u ufficjal iehor tal-PA. Waqt din il-laqgħa hareg car illi l-ittra kollha li kienu qed jintbghatu mill-KL lil TM ma waslu mkien. TM tat *no objection* fuq il-permess PA 2582/07. Is-Sindku spjega illi waqt il-laqgħa intwerew ir-ritratti tad-dahla ta' Kerċem (fuq Wied il-Lunzjata) u ta' Triq Santa Katerina tal-Qabbieza, fejn urejna l-hsara kbira li qed issir fuq it-toroq bit-trakkijiet tar-radam apparti l-periklu li hemm.

Is-Sur Paul Mizzi ssuggerixxa illi ssir ittra ufficjali fejn il-Kunsill Lokali jgħarraf lill-Awtoritajiet illi mhux ser ikun qed jerfa' responsabbilta' jekk isir xi incidenti. Is-Sindku rrisponda illi dik hija t-triq li ser naslu għaliha. Sadanittant, is-CEO tal-PA ser ikun qed jitlob laqgħa ma' TM sabiex tinghata l-importanza li titranga' t-Triq ta' Spiteri. Il-PA qablet li t-trakkijiet ma għandhomx jgħaddu aktar minn gewwa Ta' Kerċem speċjalment minn fejn l-iskola.

481.6 Laqgħa mal-Ministru għal Ghawdex

Is-Sindku nforma lill-Kunsill illi saret laqgħa mal-Ministru għal Ghawdex li għaliha kienu prezenti s-Sindku, il-Kunsillieri Frankie Attard u s-Segretarju Eżekuttiv u c-Chief of Staff is-Sur Johnny Zerafa. Is-Sindku qal li gew diskussi diversi problemi fosthom it-trakkijiet tal-barrieri, il-problema ta' Triq Wied il-Lunzjata (gie pprezentat ir-rapport tal-Perit) u tindif ta' Triq Qasam San Gorg u Triq Santa Katerina tal-Qabbieza.

481.7 Ilmenti u Suggerimenti

- 481.7.1 Is-Sur Paul Mizzi staqsa Triq ta' Majru ma' min tagħmel. Peress li din tagħmel mar-Rabat, huwa ssuggerixxa li ssir talba lill-Kunsill Lokali tar-Rabat sabiex titranga peress li tinsab fi stat hazin hafna.
- 481.7.2 Is-Sinjura Miralda Grech talbet li titranga l-bankina tagħha fi Triq 13 ta' Dicembru. Hija ser tixtri l-madum u l-Kunsill jipprova l-haddiema. Hadd ma sab oggezzjoni.
- 481.7.3 Il-Kunsill Lokali rega' approva illi l-Public Liability Insurance tal-Kunsill, Policy Number P87002219, tibqa' kif kienet is-sena li għaddiet, jgħifieri ta' €1,137.45.

481.8 Kunsiderazzjoni u Approvazzjoni tal-iskeda ta' pagamenti

Gew approvati l-pagamenti li kien hemm pendenti.

481.9 Tmiem tal-Laqgħa u data tas-seduta li jmiss.

Il-laqgħa ntemmet fis-6.25pm u giet aggornata għat-Tlieta 23 ta' Jannar 2017 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv